

౧

యమునానదీతీరమున రామరాజు పచారీ చేయుచుండెను. సూర్యాస్తమానసమయము. ప్రాద్దంతయు పాటుబడి సంపాదించిన రూకలను లెక్కించుకొనుచు, ఏమేమో మాట్లాడుకొనుచు పల్లె వాళ్లు పట్టణములోనికి సాగుచుండిరి. నదియొడ్డున చిన్ననావ యొకటి కలదు. వాని కది అనతిదూరమున నున్నది. యమునాతరంగములలో మిళితమై హాయి గొల్పుచున్నది చల్లనిపాట యొకటి.

సంగీతమునిన చెవికోసికొను రామరాజు ఇంచుక యాగి చెవులను నిక్కపొడుచుకొని పాటను విను చుండెను. 'స్త్రీకంఠమువలె నున్నది' యని దిక్కులు నాల్గింటిని పరీక్షించి నావయున్నదిశనుండి పాట విన వచ్చుట గుర్తించెను. నావపై వానికి మనుజులెవ్వరును కానవచ్చుటలేదు. రామరాజు కొంతదూరము నడచెను. నావపై పాడుచున్నస్త్రీ గోచరమయినది. నావద్దగరకు వచ్చెను. స్త్రీని తాను చూచెను. స్త్రీ రామరాజును గాంచలేదు. పరికించి పరికించి 'శారదకు సంగీతము వచ్చునా?' యని మనసులో ననుకొని తాను సమీపించి నవో యువతి పాట మానివేయునని సంకోచించియు, ఆమెపై తనకుగల మోహమువలన సమీపింపసమకట్టెను.

రామరాజు అలహాబాదుకు వచ్చి ఐదువత్సరము లయినది. శాస్త్రబ్రహ్మచర్యపట్టమును ఇచ్చటనే పొందెను. కళాప్రపూర్ణ బిరుదమునకు చదువుచు న్నాడు. కళాశాలకు బోవుదారిలో నిత్యము ఇంచు మించు ఒకేచోట ఒకేకాలమందు ప్రతిరోజును శారద వానికి తారసిల్లుచుండెను. ఒకరినొకరు ప్రతిదినము చూచుటవలన వారి కొకవిధమయిన పరిచయము కలిగినది. కాని, ఎప్పుడును వారు పలుకరించుకొనలేదు. శారద, సహాధ్యాయులప్రసంగపుధోరణిలో రామరాజు శారదనామమును తెలిసికోగలిగెను. శారదకు మాత్రము రామరాజు ఊరెయ్యదియో, పేరేమియో తెలియదు.

సమీపించి సమీపించి, నావపై ఒంటరిగా కూర్చున్న శారదను రామరాజు సమీపించెను. తెంపిన పూలవండవలె ఆమెపాట తెగినది. మందహాసము, తీక్ష్ణ దృష్టి—ఒకటివెనుక నొకటి—తెలియచేయుచు ఆమె ముఖము పవనునిగురి కనువయిన మాలతీలతవలె కలత చెందినది. శారద యించుక జరిగినది; తలవంచుకొని నది. మరల పాట ప్రారంభించినది. శారదయొక్కనటన వలన రామరాజుకు కోపము వచ్చినది. రస్తాయందు నావపై దృష్టి ప్రసరించుశారదకు ఎంతగర్వ మెక్కినది! చంచలబుద్ధి యనుమాటకు పర్యాయపదము స్త్రీ. మాటా డుట యటుండనిమ్ము. లేచి నిలవబడనైన లేదు. నిలవ బడుట యటుండనిమ్ము. ముఖము త్రిప్పుకొనుటయా? యని రామరాజు ఆవేశపూరితు డయ్యెను. రెండు మూడడుగులు వెనుకకు వేసెను. ముఖము ముకుళించెను. ముకుళించి వాలెను. అద్దము పట్టినట్లు యమునానది శారదరామరాజులను ప్రతిబింబించుచున్నది. ఆప్రతి బింబములను రామరాజు చూచెను. తల పయికి నెత్తి శారదవైపు దృష్టి ప్రసరించెను. 'శారదా, శారదా, నీన్నే హీతుడు' అని ఊరకుండెను. 'కూర్చొనుడు'



“కూర్చొనుడు అని.....శారద యిట్లునుడివెను”

అని పాటను మాని రామరాజు వంకకు తిరిగి శారద యిట్లు నుడివెను :

‘ఆర్య, తమరెవ్వరు?’

రామరాజు ఆసీనుడై ‘ఇంతకాలమునుండి నన్ను నీవు ఎఱుగవా?’ యని ప్రశ్నించెను.

శారద: జ్యోతిషశాస్త్రము నే పఠింపలేదు.

నిన్వేషపడి, రామరాజు ‘మతేశాస్త్రమును పఠించితిని?’ అని పరిహాసముతో ననెను.

శారద: ఏశాస్త్రము పఠించిననేమి? జీవితము వ్యర్థము, జీవితము వ్యర్థము.....

శారద పదునాల్గువత్సరములబాలిక. విడీవిడని గులాబిపుష్పమువలె ఆమెముఖము నూత్నయావనాంకురమును స్ఫురింపజేయుచున్నది. రామరాజు ఆమె ముఖముపై అట్టులే చూచి, ‘ఈ ప్రసంగమేమి? శాస్త్రములతో, వ్యర్థమైన జీవితముతో కథ ప్రారంభించినది’ అని యనుకొనుచు ‘శారదా, ఇంతపిన్నవయస్సునందు నీకు వేదాంతఘోష యెట్లు అలవడినది? నీవు చెప్పు నది నాకు బోధపడుట లేదు. ఇంచుక విస్తరింపుము’ అని రామరాజు పలికెను. గాటికి నల్లాడుచున్న యామె కురులు శారదమానసికభావపురహస్యమును వెల్లడిచేయ కలవేమో యని చెవి నొకింత అటుబిగ్గెను. గాలి తన వైపే వీచుచున్నదని అవి పవనునిరస్తాను ప్రకటించెను గాని వేతనమియు నుడువజాలకపోయినవి. పసిపిల్లను కూకలువేయుచందమున ఆకురులను ఇంచుక సవరించు కొని శారద యిట్లు పలికినది: ‘ఈ అభాగ్యురాలు మినామమును తెలిసికొన కుతూహలపడుచున్నది’

రామ: నాపేరు రామరాజు. నీ వభాగ్యురాల వెటులయితివి?

శారద జవా బీయలేదు. ఇంచుకనే పయినది. స్వాతివానకై ముత్యపుచిప్పలవలె వానికర్ణములు శారద పలుకులకు ఉవ్విళ్లుారుచున్నవి. అంతట ఆలోచించుచు, మెల్లగా

శారద: గతము గతమే. గతించిరి. వారితో సర్వము పోయినది. జీవిత యొకఎడారి...’

అని ప్రారంభించినది.

రామరాజుకు విసుగుపుట్టినది. ‘శారదా, నూటిగా చెప్పుము. నీఁ రెయ్యది? నీ తలదండ్రు లెవరు? నీ జీవిత మేల వ్యర్థమని తలచుచున్నావు’ అని యాతడు గంభీరముగా పలికెను.

శారద: చెప్పుచున్నాను వినుడు. నాపేరు శారద యని మీకు ఇదివఱకే తెలిసియున్నది. నాతలదండ్రులు లేరు సింధునది ప్రాంతమునగల యొకపల్లె మాయూరు. పంజాబీలపిల్ల నేను. ఒకరితో నొకరు ఊహించుకొని నట్లు మాతలదండ్రులు దివి కేగిరి. మాతండ్రి ఆర్య సామాజికుడు. నన్నొక ఆర్యసమాజపు సంఘమునకు ఒప్పగించి చనిపోయినాడు. ఆ వత్సరములబాలికను పరులచేతులలో పెట్టిపోయినాడు. బాల్యదశలో కొంత కాలము పంజాబులో విద్య నభ్యసించితిని. పిదప నన్ను పెంచుచుండిన సంఘము బీదదశకు వచ్చినది. అదికూడ నాప్రార్థనమేమో! క్రమముగా సంఘము అంతరించి నది. అంతరించుసరికి నాకు పనివత్సరములు. సంఘపు అధికారి నాయెడ కరుణ గలిగి నన్ను అలహాబాదు కొనివచ్చెను. ఇచ్చటగల ఆర్యసమాజపు సంఘమునకు నన్ను ఒప్పగించి, నావిద్యాభ్యాసమునకు, పోషణకు, సర్వస్వమునకు సంఘమే బాధ్యత యని నుడివితనదారిని తాను పోయెను....’

రామ: సరే. నీవు ఏతరగతిలో చదువుకొనుచున్నావు?

శారద: తొమ్మిదవతరగతి. నాకథ పూర్తి కాలేదు. మా కిప్పుడు వేసవిసెలవుదినములు. తోడిబాలికలు వారివారిపుట్టినిండ్ల కేగిరి. నాకట్టి భాగ్యము లేదు. నేను మాతల్లి దివి కరిగిన రోజు. అదుగో చూడుడు! యమునానదిపై వంతెన. ఉత్తరదిక్కుగా పోవు రైలువైపు చూచుచు, చూచుచు మాతలదండ్రుల యొద్దకు గొనిపోగలవా యని ప్రశ్నించితిని. మాతల్లి

నాతలపులలో వాసమున్నది. నావిచారమును ఈ యమునాతల్లికి చెప్పుకొనుచు పాడుచున్నాను.

రామరాజు : అత్తవారింటికి పోరాదా ?

శారద : అత్తవారిల్లు ఉన్నచో ఇంతవరకు చెప్పియుండునా ? వివాహమా !—గృహస్థాశ్రమమున కన్న బ్రహ్మచర్యమే మేలు.. —

అని ఏమేమోచెప్పుచుండగా, రామరాజుపక్కన నవ్వి, 'బాలికవు. ఈయుద్దేశములను కొద్దికాలములో మార్చుకొందువు. బ్రహ్మచర్యమా! మాటయన్నంత సుఖ వయిన పనికాదు...' అనెను. హిమాలయముపై వీచుగాలి వలెపవనుడు అతిశీతలుడై వారిమేనుల సోకెను. సూర్యుడస్తమించెను. రామరాజు యమునాతరంగములను వీక్షించుచు నేదో ఆలోచించుచు కూర్చుండెను. శారదముఖము చెమ్మట క్రమ్మినది చీరచెంగుతో ముఖము నద్దికొని రామరాజువైపు చూచినది. ముఖము వాల్చినది. కనులనుండి బొటబొట కన్నీరు గార్చినది. నదిలో ప్రతిబింబించు శారదముఖమును రామరాజు చూచెను. 'వెట్టిసిల్లా, ఇంతేనా నీవేదాంతము!' అని కూర్చున్న శారదను రెండుచేతులతో లేవనెత్తి ఉత్తరీయముతో కనులుతుడిచి, 'నీకు వచ్చిన ఇబ్బంది లేదు, భయమును లేదు. కష్టము లిల్లుకట్టుకొని కాపుర ముండవు.' అని గుండెనిబ్బరము కలుగజేసి, జేబులో నుండి మూడు పదిరూపాయలనోట్లను తీసి శారద చేతిలో పెట్టెను.

౨


రామరాజు క్షత్రియును; ఆంధ్రుడు; బెజ వాడపురవాసి; గొప్పయింటిబిడ్డ. సనాతనసర్వమనిన మూతి విఱచును. వేదాంత మెక్కువయగుటవలననే హిందూదేశము స్వాతంత్ర్యము కోల్పోయినదని వాని నమ్మకము. సకలకార్యములు స్వయంకృషివలన కొన సాగునుగాని భగవంతునినమ్మి, భగవంతుడే అంతయు నొనగూర్చునని భగవంతునిపయి భారమువేయుట పిఱికి తనముగాని ధైర్యచిహ్నము కాదని సహాధ్యాయులతో

నెప్పుడును వాదించువాడు. బాల్యవివాహములనిన రామ రాజుకు ఒడలుమంట. వివాహవిషయములోతలిదండ్రుల మాట ధిక్కరించి ఎన్ని సంబంధములు వచ్చినను వానిని త్రోసిరాజనెను.

అలహాబాదులో నతడు చదువుకొను కళాశాలకు నంటికొనియున్న వసతిగృహమందు నాతని కొక ప్రశ్నేకపుగది కలదు. నాడు శారదతో బ్రసంగించి నప్పటినుండి రామరాజుమనసు మనసులో లేదు. పరీక్షుదినములు సమీపించుచున్నవి. నాటివరకు రాత్రిం బవళులు పుస్తకము విడువక చదివిన రామరాజు పరీక్షు లయినవానివలె తొందరలేక మంచముపయి పరుండి ఏమో ఆలోచించుచుండెను. బాష్పపూరితములయిన కనులతో శారద వానికన్నులకు గట్టినట్లున్నది. ముఖ వికాసమునుబట్టి వానిహృదయమును చొరుచుకొనిన దది ప్రేమయో, కరుణయో, లేక రెండింటిమిళితమో నిర్ధారణచేయుట కష్టము. నుదురుపయి చేయి నైచు కొని, ఆచేతిని క్రమక్రమముగ శిరోజముల మధ్యకు పోనిచ్చి, వాని నిటునటు ఒత్తిసించి, ప్రక్కకు ఒత్తిసలి కనులుకూసికొనెను. 'పంజాబు ఎక్కడ? ఆంధ్రదేశమెక్కడ? బాలిక సంఘపు కట్టు బాటు.....అది యొకపెద్దపాము..... దానిని త్రెంచి వైతునా? నాయెడ బుసకొట్టును.....' అని తనలోతాను అనుకొనుచుండెను. కొంతనేపటికి ప్రక్కనుండి లేచి పుస్తక మొకటి తీసికొని ఘంటకు నొకయక్షురముచొప్పున చదివెను. అట్లు రెండుఘంటలు చదివెను. చదివినపంక్తినే చదివెను. ఆపంక్తినే మఱల చదివెను. తాను చదువుదానిపర్యవసానము తనకే అగమ్య గోచరముగ నున్నది. చెవిలో నెవ్వరో 'జీవితము వ్యర్థము, జీవితము వ్యర్థ' మని చెప్పుచున్నట్లు వినవచ్చెను. రామరాజుమనసు ఉద్రేకపూరిత మగు చుండెను. ఆయుద్రేకమును శాంతించునట్లు కనులనీరు గార్చుచు, చెదరిన శిరోజములతో శారద గోచరించు చుండెను. చేతిలోనిపుస్తకము కొండవాగువలె మంచము పయిబడి నేలకు జారివది. రామరాజు మంచము ధిగి నిల్చుండెను. 'శారదా' యని ఊరకుండెను. 'సరే'

అనెను. “ కాని.....తలదండ్రులు! ...సంఘపు కట్టుబాటుతో పనిలేదు. తలదండ్రులమాట యేమి?... వారియనుజ్ఞ పరమాభాగ్యము. తలదండ్రులయాజ్ఞ బడసి తినిపో శారదకు వివాహము అక్కరలేదుగదా! నా కన్న రెండాకుల నెక్కువ చదివినటు లున్నది! బాల్యవివాహముతోనే నా వాదన. శారదా వాదము వివాహముతోనే సరే ... కొలను లోని తామరపువ్వునునకై ముండ్లకంచె లెన్ని యడ్డమువచ్చినను వానిని ఒత్తిగించియైన, ఖండించి యయిన పద్మమును చేకొనవలెను.....” అని నిశ్చయించుకొని, చటాలున గదినుండి బయటకు వచ్చి, ఆకసమువంక చూచెను. నక్షత్రములు వానివంక నవ్వుచున్నటుల వానికి దోచెను. నీతో మాకు పనిలేదన్నట్లు విద్యుచ్ఛక్తిదీపములు కనులు

సమాజపు కట్టుబాటులలో పెరిగియుండుటవలన వేద ధర్మములు చదువుకొనినది. తానొకసన్యాసినియై మతము నుద్ధరించవలెనను కోర్కె ఆమెకు గలదు. ‘ధనమూల మిదం జగత్’ అనులోకోక్తి ఆమెకు తెలియదు. ప్రపంచ మొకమిథ్యయనియు, బ్రహ్మచర్యమే సర్వదా శ్రేయ మనియు నామె తలపోయుచుండెను. ఇట్టి శారద రామరాజువద్ద ముప్పది రూప్యములు గైకొన్నది. వానికి ప్రత్యుపకార మేమిచేయుదునా యని తలంచు చుండెను. సన్న్యాసమే యవలంబించుచో ధనము వాపసుచేయుట యెట్లు? శారదకు ఇదియొక పెద్ద సమస్య యయినది యమునానదియొద్ద రామరాజును కలిసికొనినది మొదలు ఆమెకు సరిగా నిద్దరపట్టుట లేదు. ఉద్యోగము చేసి అభ్యుత్థిర్చివేయవలెనని ఆమె మనసు పరితపించుచుండెను.



“ రామరాజు గదిచొచ్చి.....పిదప నిద్రపోయెను ”

ఒక సంవత్సరము కడచినది. శారద పదియవతరగతిలో ఉత్తీర్ణురాలయినది. ఒకనాడు చదువుకొను గదిలో చాపవేసికొని కూర్చున్నది నాటి వార్తాపత్రికలో స్త్రీలకుగల ఉద్యోగపు కాళీలను గమనింప నెంచి పత్రిక చూచినది. స్త్రీలకు ఉద్యోగములు కాళీలేవు. పుటవెనుకపుట త్రిప్పినది. అందు నొకపుటపై పెద్ద యక్షరములతో ‘రామరాజు అరెస్టు కాబడెను’ అను వార్త చూచినది. ఆతురతతో నావార్తయొక్క వివరమును పూర్తిగ చదివినది. తపాలా బంజ్రాతు తత్క్షణమే ‘శారద గారు’ అని కేకవేసి, కవరునొకదానిని గదిలో విసిరి వెళ్లిపోయెను.

మూసికొన్నవి. ఎటుచూచినను చిమ్మచీకటి. రామరాజు గది చొచ్చి, కొంతతడవయిన పిదప నిద్రపోయెను.

“ ప్రియమైనశారదకు, శారదా, నిన్న మనపురములో ప్రజలు కలవర పడి, పోలీసులాటీలకు గురియయినవార్త నేటి పత్రికలో నీవు చూసియేయుండువు. బహిరంగసభలుగాని, స్వరాజ్యపు ఆందోళనగాని చేయరాదు అను మేజిస్ట్రేటు ఉత్తరువుకూడ నీవు వినియేయుండువు. ఆవేశ పూరితుడనై తదాజ్ఞను నాక్షేపింప నెంచి నేనును,

3

శారద అందకత్తె కాదు. కానికళావతి. నీర శృంగారించిన సంపూర్ణయశోవనవతివలె తోచును. లేనిచో బాలిక యనిపించును. పిన్నవయస్సునంగు ఆర్య

నామిత్రులు మఱి కొందఱును ఉత్సవము నొకదానిని సాగించితిమి. పోలీసులు మమ్ము అరెస్టుచేసి మాతో గూడిన ప్రజలను లాటిలతో తరిమికొట్టిరి. ఇట్టి గౌరవము నాకు ప్రాప్తించగలవని నీ కొకయుత్తరమును, నాతలిదండ్రుల కొకయుత్తరమును వ్రాసి, వేర్వేరు కవరులలో నుంచి, నా అరెస్టును గూర్చి తెలిసినవెంటనే వానిని రవానా చేయవలసినదని నా సహాధ్యాయులను కొందఱిని కోరితిని. నాయెడ నీకు గౌరవముగాని, ప్రేమగాని ఉన్నయెడల నే త్రొక్కిన పశముత్రొక్కుము.

మిత్రుడు,
రామరాజు."


ఈ యుత్తరమును శారద తొందరగా చదివినది. మరియొకసారి సావకాశముగ చదివినది. యమున, రామరాజు, రూపాయలు ఆమె మనసులో ప్రతిబింబించినవి. శారదకు నేమిచేయుటకు దోచలేదు. స్వభావస్థితిగ కార్యకూరత్వము తక్కువ. దానికితోడు ఆకాశములో నగపడు ఇంద్రధనుస్సుపయి కాపుర ముండువలె ననునూహలు. చీమకాలంత పని చేయుటకు నేనుగంత యాలోచన. ఉద్యోగముచేసి రామరాజుకు ధనము వాపసుచేయుటయా? లేక చెఱసాల కేగుటయా? కోరనివిషయమై యామె మనసు వీకుచుండెను. ఇంక కోరినదానిసంగతి చెప్పవలయునా? 'నాయెడ నీకు గౌరవముగాని, ప్రేమగాని ఉన్నయెడల,' అనుమాటలను తిరిగి తిరిగి చదువుకొన్నది. రామరాజునెడల ఆమెకు గౌరవము కలదో, ప్రేమ కలదో చెప్పటకష్టము. వార్తాపత్రికను, ఉత్తరమును ఒకదానిపయి నొకటినుంచి, కురులను దిద్దుకొనినది. ముఖమును కుంకుమతిలకముచే నలంకరించినది. ఆద్దమందు ప్రతిబింబము వీక్షించినది. ఉత్తరమును మఱి విప్పినది. ఇంకొకసారి చదివినది. 'చెఱసాలకేగుట ప్రత్యుపకారమునా?... రామరాజు దేశభక్తి

మాపు మని నన్ను ప్రోత్సహించుచున్నాడు...వాని కది ప్రత్యుపకారమే యగును...' అని యనుకొన్నది. తన్ను పోషించుసంఘపు అధికారులకు దెలియజేయవలెనని నిశ్చయించుకొన్నది. చెఱసాల కేగుటయే గత్యంతరమని శారద నిర్ధారణ చేసికొన్నది.

౪

రామరాజుతలిదండ్రులు పుత్రుని దేశభక్తిని గూర్చి విని సంతోషించుటకు మారుగ విచారించిరి. 'పిల్లకా కేంటెలును ఉండేబుదెబ్బ' అని వారు విలపించిరి. వారికి మనసు ఉండుబట్టలేదు. తత్క్షణమే అలహాబాదు ప్రయాణమయినారు. రైలు ఎక్కి. ఎక్స్ప్రెస్ (Express) అగుటచే బండి వాయువేగమనోవేగములతో బోవుచుండెను. కాని వారి కది చీమనడకవలె తట్టినది. రెండురోజు లయినతరువాత వారు అలహాబాదు చేరుకొనిరి. పుత్రుని కారాగృహము బాజీనుండి ఎవరో తప్పించినట్లు వారు ప్రయాణములో కలకనిరి. రామరాజు వారికి కుమారుడుగాని ప్రభుత్వమునకు కుమారుడా? న్యాయ చట్టమునకు లక్షాధికారియు, భిక్షాధికారియు నొక్కటే.

౫



D.S

"బిడ్డా, బిడ్డా, ఎంతపనిచేసితివి"

నాడు రామరాజుకేసుతీర్చు. వానితలిదండ్రులు వానిని కోర్టులో గాంచిరి. 'బిడ్డా, బిడ్డా, ఎంతపనిచేసితివి? తప్పువప్పుకొను' మని పోలీసులమధ్య నిలవబడియున్న పుత్రుని వారు కాగలించుకొనిరి. నిస్సాకారముతో తలిదండ్రులను త్రోసిపుచ్చి 'క్షత్రియ వంశము నాది. కులగౌరవము నిలవపెట్టవలదా?' అని రామరాజు ధైర్యసైర్యములతో పలికెను. పోలీసులు వారిరువురను త్రోసివైచిరి. 'మాటాడ రాదు' యని రామరాజును వారు అదిమికొట్టిరి. కోర్టులో ప్రజలయలజడి క్రమముగా సన్నగిలినది. న్యాయాధికారి వచ్చెను; ఆసీనుడయ్యెను. ఆవెనువెంట ఇద్దఱు పోలీసులు, ఒకయువతియు కోర్టులోనికి వచ్చిరి. 'ఆడువాండ్రకుగూడ పోగాలము వచ్చినద'ని రామరాజుతలిదండ్రు లాస్త్రీని చూచి పరిహాసించిరి న్యాయవాది రామరాజును చూచి, 'యువకుడా, చేసినతప్పిదమునకు బశ్చాత్తాపము నొందెదవా?' యని ప్రశ్నించెను. 'నాయనా, తప్పువప్పుకో, నాయనా, తప్పువప్పుకో' అని రామరాజుతల్లి గద్గదస్వరముతో నన్నది. తల్లి పేను! కాని, పోలీసులు ఆమెనోరు మాసిరి. 'నే చేసినది తప్పుకాదు. తప్పుచేయనివాడు పశ్చాత్తాపము పొందుట యెట్లు?' అని రామరాజు నుడివెను. పిమ్మట న్యాయవాది స్త్రీ ఖైదీవైపు తిరిగి 'నీవేమయిన చెప్పదలచుకొన్నావా?' యని ఆమెను ప్రశ్నించెను. స్త్రీ యిట్లు నుడివెను; 'రామరాజుగారియాజ్ఞ చొప్పున చెఱసాల కేసుటకు నిశ్చయించుకొన్నాను.'

న్యాయవాది: రామరాజు గడ్డి తినుమన్న తినెదవా?

స్త్రీ: దానితో తమకు బని లేదు. చెఱసాలకేసుట యుచితము.

'శారదా' యని రామరాజు నిట్టూర్పువిడిచి, శారదవైపు చూచెను. శారద రామరాజును చూచెను. న్యాయవాదికి జాలి పుట్టినది. కాని ఆతమకూడ న్యాయ చట్టమునకు బద్ధుడు కావలసినదే. శారదరామరాజులు కన్నీరు గార్చిరి. కోర్టులోనివారందఱు విముగ్ధులయిరి.

భార్యాభర్తలు కూడబలుకుకొనిన ట్లున్నవని కొందఱు నివ్వెఱపడిరి. రామరాజుమాతాపితలకు నీశారదయెవ్వరో బోధపడుట లేదు. 'కొంపముంచావురా, కొడుకా!' అని వారు బావురుమనిరి. ఈగొడవలో రామరాజుకు ఆఱుమాసములును, శారదకు మూడుమాసములును కఠిన శిక్ష ప్రాప్తించినది.

౬

రామరాజుతలిదండ్రులు విచారగ్రస్తులయి బెజవాడ చేరుకొనిరి. యుక్తవయస్సువచ్చిన స్త్రీ పురుషులు పూర్వబాంధవ్యము లేక స్నేహోనురాగములతో నుండుతఱి అపవాదు లవలీలగ కలుగును. బెజవాడలో రామరాజును గూర్చి పలువురు పలువిధములుగ జెప్పుకొనిరి. 'స్వరాజ్యపుమాట దేవు డెఱుగునుగాని తలిదండ్రులనిన బొత్తిగ గౌరవము లే'దని కొందఱు; "దూరపుచదువులవలన శారదలు దాపురించెద" రని కొందఱు; "కుఱ్ఱకుంక, అయ్యే!" అని కొందఱు; "ఇప్పటికాలపుపిల్లలు చెప్పినమాటలు వినదరా? అని కొందఱు; "మాటలు నేర్చినకుక్కను వేటకు తీసుకొని వెళ్లిన ఉస్కాఅంటే ఉస్కా అన్న" దని మఱి కొందఱు; "పంజాబీపిల్లను పెండ్లి చేసికొన్నవానికి కులగౌరవము లింకయొక్కడి" వని కొందఱు—ఇట్లు క్షత్రియకులనులు యావన్మంది ఊసులు పెట్టుకొనిరి. కొందఱుమాత్రము, క్షత్రియపౌరుషము నిలబెట్టినాడని రామరాజును పొగడిరి. కులస్థులప్రసంగములు ఎఱారిలో నుడిగాలివలె రామరాజుకుటుంబమును చుట్ట బెట్టినవి. వెలితప్ప వారికి గత్యంతరము లేదు. సనాతనధర్మక్షత్రియులు కొందఱు వారితో మాటాడుట కూడ మానుకొనిరి. 'శారదా, ఎంతపనిచేసితివి!' అని రామరాజుతల్లి విలపించినది. కారాగారవాసమున నున్న పుత్రునికై విలపించి విలపించి తల్లి మంచముపట్టినది. మనోవ్యాధికి మందు లేదు. పుత్రునిపయిబడ్డ యపవాదునకు, పుత్రుడు చేసినకార్యమునకు తల్లి పేగు దహించుకొనిపోయినది. క్షీణించి, క్షీణించి శల్యమై, రెండునెలలకు నామె మరణించినది. రామరాజుతండ్రి

మనమున గుండికుంది మఱినాల్గు రోజులకు స్వర్గస్థుడయ్యెను.

2

నానాటికి శారదమనోభావముల మార్పుచేందుచు వచ్చెను. కారాగారవాసపు మాడునెలలకాలములో నామెలో ననేకములగు మార్పులు కలిగెను. 'జీవితము వ్యర్థమా? కాదు....ఎన్నటికిని కాదు... ప్రతిజీవియొక్క జీవితమును సార్థకమే...' అని తనలో తాను శారద వితర్కించుకొనుచుండెను.

- 'బ్రహ్మచర్యమా, లేక వివాహమా?'
- 'బ్రహ్మచర్యమే ఉత్తమము. కాని దుర్లభము.'
- '.....'
- '.....'

ఇట్లు వేదాంతజ్ఞానులకయినను క్లిష్ట సమస్యలయిన జీవితపు సార్థకత, వ్యర్థతలను గూర్చియు, బ్రహ్మచర్య, వివాహ, గుణభేదములను గూర్చియు నామె తర్కించుకొనుచుండెను. సహజముగ వేదాంతాభిలాషి. దానికి తోడు కారాగారము. బాహ్యబంధనము మనోవికాసమునకు నెంత తావోసగలదో ఊహ్యము. మాడునెలలయినపిదప శారద విడుదలయైనది.

౩

నాడు వసంతపంచమియగుటచే స్త్రీపురుషులు చీమలబాగులవలె త్రివేణీసంగమమునకు స్నానమునకు నరుగుచుండిరి. శారదకూడ బయలుదేరినది. రామతాజును ఆమెయు కలసికొను రస్తాగుండ బోవుచున్నప్పుడు రామరాజు కళాశాలకు నేగుచున్నట్లు ఆమె హృదయఫలకముపయి చిత్రించిన ట్లయినది. స్నానమున కేగినపుడు పవిత్రనదులసంగమము శారదమనస్సునందు నూత్న భావములను స్ఫురింపజేయుచుండెను. ఆపుణ్యసంగమము పరస్పరమై త్రివలనిలాభము మానవకోటికి ప్రకటించుచున్నటు లామెకు దోచెను. నాడు యమునానదిలో ప్రతిబింబించిన రామరాజు

ముఖము అచ్చట గలదేమో యని చూచెను. క్రమక్రమముగ శారదమనస్సు వివాహమే ఉత్తమమని నచ్చ జెప్పుకొనుచున్నది. జలకమాడి గృహమునకు బోవుసరికి శారదకు జాబు వచ్చియుండెను. అది రామరాజు వ్రాసిన ఉత్తరము. ఆత్మ్యాశురతతో శారద దానిని విప్పి చదువుకొన్నది. ఆశ్చర్యమును తెలియజేయుచు



“మరల మరల ఆ ఉత్తరమును చదువుకొన్నది”

మరలమరల ఆ ఉత్తరమును చదువుకొన్నది. రామరాజులో నెంతమార్పు కలిగినది! వివాహపుటాచిత్యమును గూర్చి ఉపన్యసించిన రామరాజు బ్రహ్మచర్యమును చూచుచున్నాడే! ఆహా! మానవులభావము లెంతలో మఱిపోవుచుండును!కాదు, కాదు..... ఇది నాదు రదృష్టము.....నాడు యమునపై బ్రహ్మచర్యమును గూర్చి నేను ఉపన్యసించలేదా? అట్లే ఈత డిప్పుడు.....' అని యనుకొని ఉత్తరములో తన్ను

గూర్చి ప్రేమరూపములగు పదము లేవయిన గలవేమో యని శారద దానిని సావకాశముగ ఇట్లు చెదివినది:

“ప్రియమైనశారదకు,

గతవారము చెఱసాలనుండి విడుదలయ్యితిని. నామాట పాటించి నీవు చెఱసాలకు నేగినందుకు నా వందనములు. నాదురదృష్టవశమున మాతలిదండ్రులు కాలముచేసినారు. గృహస్థాశ్రమముకన్న బ్రహ్మచర్యమే ఉత్తమమని నానమ్మకము. ఇది నీకు క్రొత్త సిద్ధాంతము కాదు.”

౯

శారద రామరాజుల పరస్పరానురాగపు వృత్తాంతము కళాశాలాధికారులకు, ఆర్యసమాజపు అధికారులకును తెలిసినది. ఇరువురి కులసంప్రదాయములను వారు కనుగొనిరి. ఒకనాటి సాయంకాలము శారద రామరాజులను వారు యమునాతీరమునకు గొనిపోయిరి. నావనొకదాని నద్దెకు మాటలాడి వారుయావన్నంది దానిలో ఇచ్చావిహారము సాగించిరి. కొంతమూరము పోయిన తరువాత అధికారులు శారదను ఇట్లు ప్రశ్నించిరి:

‘శారదా, నీకు రామరాజు భర్తయగుట ఆనందమా?...’

శారదనేత్రములు రామరాజుముఖమును తేనెపట్టు నాకర్షించుకొను తేనెటీగలవలె నున్నవి. శారద జవాబీయలేదు. మందహాసముతో ముఖము వంచినది.

అధికారులు శారదా, రామరాజు క్షత్రియుడు, గుణవంతుడు, రూపవంతుడు, ధనవంతు డనినూడ మాకు తెలిసినది. వానిశీలము ప్రశంసనీయమయినది.

శా: అనాధుల కంతకన్న కావలసిన దేమి యున్నది?

శారదపలుకులురామరాజు హృదయమునులక్కను అగ్ని కరగించినటులు కరగించినవి. కాని, కొంతతడ

వయినపిదప ‘బ్రహ్మచర్యమే నాదీక్ష’ యని అతడు నిశ్చయించుకొనెను.

అధి: రామరాజూ, నీసందేహ మేమి?

రామ: నేను బ్రహ్మచర్యదీక్ష నవలంబించితిని.

అధి: తలిదండ్రులు మరణించినంత మాత్రమున, బంధుగులు వెలివేసినంతమాత్రమున బ్రహ్మచర్యదీక్ష నవలంబింపవలెనా? జీవితమున నీపరమావధియేమి?

రామ: దేశసేవ.

అధి: అనగా నెట్టిది?

రామ: అజ్ఞానాంధకారము పారదోలుటకు విద్యావ్యాప్తి కలుగజేయుట.

అధి: ప్రశంసనీయము. అట్టి పరమావధి నిర్వర్తించుటకు గుణశీలములు గల భార్య ఎంతో సహాయ భూతురాలు కాగలదు...శారద మేధావి. జ్ఞానాజ్ఞాన విచక్షణలు గలబాలిక ...నీకు తగు ఉద్యోగము కూడ మేము చూపగలము.

రామరాజు సావకాశముగ ఈ మాటలను వినెను. పూర్వము శారద నిరీక్షించుచుండిన వంతెనకడకు నావ వచ్చినది. శారద కన్నీరుగార్చిన రోజుతాను 30 రూపాయిలు ఇచ్చినదివసమును రామరాజుకు జ్ఞప్తికివచ్చెను. ఆమెముఖపద్మముపయి గల కురులు ఇప్పు డాతని నాహ్వానించుచున్నటులు వానికి నోచెను. శారద యమునలో చూచుచుండెను. రామరాజు శారదప్రతిబింబము కాంచెను. ఆలోచించి యాలోచించి ‘అట్లే కానిం’ డని రామరాజు సమ్మతించెను. సమ్మతించి ‘శారదా, నీవు నాకు 30 రూపాయిలు వాపసుచేయ నవసరములే’ దనెను. ‘30 రూపాయిలకు 3 నెలల కారాగారవాసము చేసి తిని కాదా’ యని నవ్వుచు శారద పలికినది.

రామరాజును, అధికారులును నవ్విరి.